

नकली सैनिटाइजर की खेप बरामद: वाराणसी में खाद्य सुरक्षा औषधि प्रशासन की टीम के छापे में करतूत उजागर हुई; मौके पर नहीं मिले आरोपी



वाराणसी के बड़ालालपुर की वीडिए कॉलोनी स्थित एक घर में छापा मार कर खाद्य सुरक्षा औषधि प्रशासन की टीम ने नामी कंपनियों के नाम से बनाए गए लाखों रुपए मूल्य के नकली सैनिटाइजर बरामद किया है। इस कार्रवाई के दौरान कोई मौके से नहीं पकड़ा गया। प्रकरण को लेकर खाद्य सुरक्षा औषधि प्रशासन की ओर से शिवपुर थाने में मुकदमा दर्ज कराया गया है।

ड्रग इंस्पेक्टर अमित बंसल ने बताया कि हमें गोपनीय सूचना मिली थी। सूचना देने वाले ने बताया था कि चांदमारी क्षेत्र के बड़ालालपुर वीडिए कॉलोनी स्थित एक मकान में नकली सैनिटाइजर बनाने का काम किया जा रहा है। सूचना के आधार पर चिह्नित मकान में मंगलवार की देर रात छापा मारा गया तो वहां से लाखों रुपए मूल्य के सिप्ला कंपनी सहित अन्य कंपनियों के लेबल लगे सैनिटाइजर, सैनिटाइजर की खाली शीशी और ढक्कन बरामद हुए। मकान मालिक अजय दीक्षित द्वारा बताया गया कि उनके यहां अजीत कुमार सिंह और उनके पुत्र सरोज कुमार सिंह ने किराए पर कमरा ले रखा है। बरामद सैनिटाइजर उन्हीं लोगों का है।

Source: <https://www.bhaskar.com/local/uttar-pradesh/varanasi/news/food-safety-drug-administration-team-raided-a-house-in-varanasi-consignment-of-fake-sanitizer-recovered-129547232.html>